

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-05-2026

EVENING: 7.10 TO 7.20 PM

Day: TUESDAY

Regional News

આકાશવાણી અમદાવાદ-વડોદરા પ્રાદેશિક સમાચાર સોનલ પરમાર વાંચે છે.

- 1) વર્ષ 2007થી 2015 દરમિયાન ખાંડમંડળીઓએ ખેડૂતોને ચૂકવેલા શેરડીના ભાવને રાજ્ય સરકારની સત્તાવાર મંજૂરી
- 2) રાજ્યભરમાં ખેડૂતોને કેરબાદીઠ 200 લિટર ડીઝલ આપવા સરકારની સૂચના.
- 3) રાજ્યભરની મહાનગરપાલિકામાં મેયર સહિત વિવિધ સભ્યોની વરણી.
- 4) સોમનાથ મંદિરમાં VIP દર્શનના નામે ચાલતી છેતરપિંડીથી સાવચેત રહેવા શ્રી સોમનાથ મંદિર ટ્રસ્ટની અપીલ.
- 5) રાજ્યમાં આગામી ત્રણ દિવસ ગરમી યથાવત્ રહેવાની સંભાવના.
- 6) IPL ક્રિકેટમાં આજે રોયલ ચેલેન્જર્સ બેંગ્લુરુ અને ગુજરાત ટાઈટન્સ વચ્ચે ક્વાલિફાયર-એક માટે મુકાબલો.

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

GOVT DECISION ON SUGARCANE

રાજ્ય સરકારે વર્ષ 2007-08થી 2014-15 દરમિયાન ખાંડ મંડળીઓએ ખેડૂતોને ચૂકવેલા શેરડીના ભાવોને સત્તાવાર મંજૂરી આપી. ગાંધીનગરમાં આ અંગે માહિતી આપતા કૃષિમંત્રી જિતુ વાઘાણીએ કહ્યું, આ નિર્ણયથી ગુજરાતની ખાંડ સહકારી મંડળીઓને અંદાજે એક હજાર 500 રૂપિયાનો આર્થિક લાભ થશે.

(BYTE: JITU VAGHANI, AGRICULTURE MINISTER)

SUGARCANE

VAGHANI ON DEVELOPMENT WORK

રાજ્યભરમાં ખેડૂતોને પેટ્રોલપમ્પ પરથી કેરબા એટલે કે મોટા ડબ્બા-દીઠ 200 લિટર ડીઝલ અપાશે. ગાંધીનગરમાં પ્રવક્તા મંત્રી જિતુ વાઘાણીએ સરકાર દ્વારા આ અંગે અપાયેલી સત્તાવાર સૂચનાની માહિતી આપી. તેમણે લોકોને ડીઝલની સંગ્રહખોરી ન કરવા અને અફવાઓથી દૂર રહેવા પણ અપીલ કરી.

(BYTE: JITU VAGHANI, PRAVAKTA MANTRI)

ON DIESEL

શ્રી વાઘાણીએ વધુમાં કહ્યું, રાજ્યમાં ચાલી રહેલા વિકાસકાર્યોની ગુણવત્તામાં કોઈ બાંધછોડ નહીં ચાલે. તમામ કાર્યોનું સતત નિરીક્ષણ કરવામાં આવી રહ્યું છે. કોઈ પણ ગેરરીતિ થશે અને સામાન્ય લોકો તેનું ધ્યાન દોરશે તો સરકાર દ્વારા જવાબદારો સામે કાર્યવાહી કરાશે.

MAG TEKA NA BHAV

રાજ્યમાં ઉનાળુ મગના ટેકાના ભાવે વેચાણ માટે આવતીકાલથી ઓનલાઇન નોંધણી શરૂ કરાશે. રાજ્ય સરકારની આ જાહેરાત બાદ ખેડૂતો આગામી 10 જૂન સુધી ઈ-ગ્રામ કેન્દ્ર ખાતેથી નોંધણી કરાવી શકશે.

સત્તાવાર યાદી મુજબ, તમામ જિલ્લાના ખેડૂતો ગ્રામ્યકક્ષાએ આવેલા ઈ-ગ્રામ કેન્દ્રો ખાતે ગામડાના કમ્પ્યુટર ઉદ્યોગસાહસિક - VCE મારફતે વિનામૂલ્યે ઓનલાઇન નોંધણી કરાવી શકશે. આ માટે તેમના બાયોમેટ્રિક ઓથેન્ટિકેશન અથવા ફેસ ઓથેન્ટિકેશનનો ઉપયોગ કરાશે. ટેકાના ભાવે ખરીદીનો લાભ લેવા ખેડૂતો માટે 'ફાર્મર રજિસ્ટ્રેશન' કરાવવું પણ ફરજિયાત કરાયું છે.

ઉલ્લેખનીય છે કે, ભારત સરકાર દ્વારા વર્ષ 2025-26ના ઉનાળુ મગ પાક માટે પ્રતિ ક્વિન્ટલ આઠ હજાર 768 રૂપિયાનો ટેકાનો ભાવ જાહેર કરાયો હતો.

MUNI CORPORATION NEW MEMBERS

રાજ્યભરની મહાનગરપાલિકામાં આજે મેયર સહિત વિવિધ સભ્યોની વરણી કરવામાં આવી. અમદાવાદમાં મેયર તરીકે હિતેશ બારોટ નાયબ મેયર તરીકે અંજુ શાહ, સ્થાયી સમિતિના અધ્યક્ષ તરીકે કમલેશ પટેલ, ઇંડક તરીકે અતુલ મિશ્રા અને શાસક પક્ષના નેતા તરીકે જશુ ઠાકોરની નિમણૂક થઈ. અમદાવાદના નવનિયુક્ત મેયર હિતેશ બારોટે આવનાર સમયની કામગીરી અંગે માહિતી આપી

(BYTE- HITESH BAROT, MAYOR)

પોરબંદર મહાનગરના પ્રથમ મેયર તરીકે સાગર મોદી, નાયબ મેયર તરીકે મનીષ શિયાળ, સ્થાયી સમિતિના અધ્યક્ષ તરીકે વિક્રમ ઓડેદરા, શાસક પક્ષના નેતા તરીકે હર્ષદ બામણીયા, અને ઇંડક તરીકે કિષ્ના કોઠીયાની વરણી કરવામાં આવી.

તો મોરબી મહાનગરના પ્રથમ મેયર તરીકે ઉત્તમ સુરાણી, નાયબ મેયર તરીકે ચિરાગ રાણપરા, શાસકપક્ષના નેતા તરીકે અર્પીતાબા જાડેજા, સ્થાયી સમિતિના અધ્યક્ષ તરીકે જયંતી પડસુંભીયા અને ઇંડક તરીકે જયેશ દેસાઈની વરણી કરવામાં આવી. શ્રમ અને રોજગાર રાજ્ય મંત્રી કાંતિલાલ અમૃતિયાએ તમામને સાથે રાખી વિકાસની ખાતરી આપી.

જ્યારે નડિયાદ મહાનગરના પ્રથમ મેયર તરીકે મનીષ પટેલ, નાયબ મેયર તરીકે કલ્પેશ રાવળ, શાસકપક્ષના નેતા તરીકે મેઘના શાહ, સ્થાયી સમિતિના અધ્યક્ષ તરીકે પરાગ બ્રહ્મભટ્ટ અને ઇંડક તરીકે પુષ્પા શાહની વરણી કરવામાં આવી.

UMRETH MLA OATH

આણંદની ઉમરેઠ વિધાનસભા બેઠક પરથી વિજેતા ધારાસભ્ય હર્ષદ પરમારે વિધાનસભાના સભ્ય તરીકે શપથ લીધા. ગાંધીનગરમાં વિધાનસભા અધ્યક્ષ શંકર ચૌધરીના કાર્યાલયમાં યોજાયેલા શપથગ્રહણ કાર્યક્રમમાં મુખ્યમંત્રી ભૂપેન્દ્ર પટેલ સહિત રાજ્ય મંત્રીમંડળના સભ્યો ઉપસ્થિત રહ્યા.

ઉલ્લેખનીય છે કે, ઉમરેઠના ધારાસભ્ય સ્વર્ગીય ગોવિંદ પરમારનું અવસાન થતાં આ બેઠક ખાલી પડી હતી. ગયા મહિને આ બેઠક પર યોજાયેલી પેટા ચૂંટણીમાં હર્ષદ પરમારનો વિજય થયો હતો.

RAJNATH SINGH PM MODI

સંરક્ષણ મંત્રી રાજનાથ સિંઘે આજે નરેન્દ્ર મોદી સરકારના 12 વર્ષ પૂર્ણ થવાના અવસરને ભારતની સભ્યતા અને વિકાસયાત્રામાં પરિવર્તન લાવનારો તબક્કો ગણાવ્યો. સોશિયલ મીડિયા સંદેશમાં તેમણે કહ્યું, 26 મે 2014ના રોજ શ્રી મોદીએ પ્રધાનમંત્રી તરીકે શપથ લીધા બાદ દેશના વહીવટ, વિચાર, નેતૃત્વ અને રાષ્ટ્રીય સંકલ્પમાં એક નિર્ણાયક પરિવર્તન આવ્યું.

તેમણે કહ્યું, “સૌનો સાથ, સૌનો વિકાસ, સૌનો વિશ્વાસ”નો મંત્ર દરેક સ્તરે શાસન અને નીતિ-નિર્માણમાં દેખાય છે, જેનાથી ભારત પહેલાથી વધુ મજબૂત, ગૌરવશાળી અને આત્મવિશ્વાસી બન્યું છે.

મહેસાણામાં રાજ્યસભા સાંસદ મયંક નાયકે આ અંગે પ્રતિક્રિયા આપી.

(BYTE: MAYANK NAYAK, RAJYA SABHA MP)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

SOMNATH TRUST APPEAL

શ્રી સોમનાથ મંદિર ટ્રસ્ટે વિશિષ્ટ વ્યક્તિ એટલે કે, VIP દર્શનના નામે ચાલતી છેતરપિંડીથી સાવચેત રહેવા ભક્તોને અપીલ કરી. ટ્રસ્ટના જનરલ મેનેજર વિજયસિંહ ચાવડાએ કહ્યું, મંદિરમાં દર્શન માટે VIP પાસ કે ટિકિટની કોઈ પ્રથા નથી.

(BYTE: VIJAYSINH CHAVDA, SOMNATH BYTE)

MANDAVIYA YOGA

અમદાવાદના ટ્રાન્સસ્ટેડિયા ખાતે આગામી ચારથી આઠ જૂન સુધી વિશ્વ યોગાસન સ્પર્ધા યોજાશે. નવી દિલ્હીમાં પત્રકાર પરિષદને સંબોધતા કેન્દ્રીય રમતગમત અને યુવા બાબતોના મંત્રી ડૉક્ટર મનસુખ માંડવિયાએ કહ્યું, અમદાવાદમાં પહેલી વિશ્વ યોગાસન સ્પર્ધાનું આયોજન થવું તે ભારતના પરંપરાગત યોગને વૈશ્વિક રમત તરીકે ઓળખ અપાવવાના પ્રયાસને દર્શાવે છે.

ભારતમાં પહેલી વાર યોજનારી સ્પર્ધાનો હેતુ યોગ અને યોગાસનના જ્ઞાનને પ્રદર્શિત અને પ્રકાશિત કરવાનો હોવાનું પણ શ્રી માંડવિયાએ ઉમેર્યું.

**(BYTE: DR. MANSUKH MANDAVIYA,
UNION MINISTER)**

AMRELI LION DEATH

અમરેલીના જંગલમાં પાંચમાંથી બે સિંહના મોત બેબીસિયા વાયરસથી થયાનું જણાયું છે. તેને લઈ વન વિભાગ દ્વારા સતત દેખરેખ રાખવામાં આવી રહી હોવાનું અગ્ર મુખ્ય વન સંરક્ષક જયપાલ સિંહે જણાવ્યું.

(BYTE: JAIPAL SINGH, FOREST OFFICER)

WEATHER FORECAST

રાજ્યમાં આગામી ત્રણ દિવસ ગરમી યથાવત્ રહેવાની સંભાવના છે. દરમિયાન સૌરાષ્ટ્ર અને કચ્છના દરિયાકાંઠાના વિસ્તારમાં ગરમીનું ચલો અલર્ટ અપાયું છે.

હવામાન વિભાગની યાદી મુજબ, હાલ અમદાવાદ, રાજકોટ અને ગાંધીનગરમાં સૌથી વધુ 43 ડિગ્રી સેલ્સિયસ તાપમાન નોંધાયું છે. જ્યારે ભાવનગર અને સુરેન્દ્રનગરમાં 42 તેમજ આ સિવાયના જિલ્લા અને શહેરોમાં મહત્તમ તાપમાન 41 ડિગ્રી અને તેનાથી ઓછું રહ્યાના અહેવાલ છે.

VALSAD DRUGS SEIZED

વલસાડમાં કેફી પદાર્થનું કારખાનું ચલાવનારા બે લોકોની ધરપકડ કરવામાં આવી. અમારા પ્રતિનિધિ નવિન પટેલ જણાવે છે, આતંકવાદ વિરોધી દળ - ATS અને સ્પેશિયલ ઓપરેશન ગ્રુપ - SOGની ટીમે “ઓપરેશન ક્લિન” અંતર્ગત વાપીમાં ભંગારના વખારમાં ચાલતું આ કારખાનું પકડી પાડ્યું.

દરમિયાન કબજે કરાયેલા કેફી પદાર્થની કિંમત એક કરોડ રૂપિયાથી વધુની આંકવામાં આવી રહી છે. ઉપરાંત કારખાનામાંથી કેફી પદાર્થ માટે ઉપયોગમાં લેવાતી સામગ્રી, પ્રવાહી સહિતનો જથ્થો પણ મળી આવ્યો હતો.

IPL PLAYOFF

ઇન્ડિયન પ્રીમિયર લીગ - IPL ટી-20 ક્રિકેટમાં આજે વર્તમાન વિજેતા રોયલ ચેલેન્જર્સ બેંગ્લુરુ અને ગુજરાત ટાઈટન્સ વચ્ચે ક્વાલિફાયર એક માટે મુકાબલો થશે. હિમાચલપ્રદેશના ધરમશાળામાં હમણાં સાડા સાત વાગ્યે આ મેચ શરૂ થશે. હાલમાં મળતાં અહેવાલ મુજબ શુભમન ગિલની આગેવાની હેઠળની ગુજરાતની ટીમે ટોસ જીતીને બોલિંગ પસંદ કરી છે.

આજની મેચમાં વિજેતા થનારી ટીમ સીધી જ IPLની ફાઈનલમાં પહોંચશે. જ્યારે હારનારી ટીમને ક્વાલિફાયર-બેમાં વધુ એક તક મળશે.